

## आईआईटी का 'इंडस्ट्री एकेडमिया' कॉन्क्लेव आज से

**इंदौर।** आईआईटी इंदौर के स्टूडेंट्स और इंडस्ट्री के एक्सपर्ट्स को एक मंच पर लाने के उद्देश्य से चौथा इंडस्ट्री एकेडमिया कॉन्क्लेव 18 से 20 फरवरी तक होगा। मुख्य अतिथि प्रमुख वैज्ञानिक सलाहकार डॉ. राजगोपाला चिंदबरम होंगे। बैंगलुरु, पुणे, चेन्नई के साथ विदेशों से आए इंडस्ट्री के एक्सपर्ट्स भी शामिल होंगे। इस वर्ष कॉन्क्लेव में इनोवेशन और स्मार्ट टेक्नोलॉजी की थीम रखी गई है। इसके लिए इस बार इनोवेशन पवेलियन भी बनाया गया है। इसमें देशभर के इनोवेटर्स को अपना इनोवेशन दिखाने का मौका मिलेगा। इस कॉन्क्लेव से आईआईटी स्टूडेंट्स के आइडिया को इंडस्ट्री के सामने लाने की कोशिश की जा जाती है। इससे स्टूडेंट्स को अपने आइडिया को बेहतर तरीके से डेवलप करने का मौका मिलता है। इंडस्ट्री के एक्सपर्ट्स भी कॉन्क्लेव में स्टूडेंट्स को आने वाले समय में होने वाले नए बदलाव की जानकारी देते हैं। स्टूडेंट्स को भी देशभर की कंपनियों के साथ जुड़ने का मौका मिलता है।